

## (CD-66) ૦૨. મંદિર કુદરતી રચના રે

મંદિર કુદરતી રચના રે,  
મૂર્તિ અમૂર્ત જડી.

સુગંધ, રસ, રૂપ, સ્પર્શ તણી,  
કુદરતી અવસ્થા - મનની. ... મંદિર કુદરતી

સ્થૂળ, સૂક્ષ્મ ને વાણીના,  
સંયોગો પર, નહીં સ્વાધીન.

કાર્યકારણનાં સૂક્ષ્મ રૂપે,  
સ્થૂળ પરમાણું રૂપી. ... મંદિર કુદરતી

કેવી માયાની અટકણ રે,  
ઓળખ્યા ના પ્રગટને જરી.

કોટી વર્ષોનાં પડળો રે,  
દ્રષ્ટિનાં કોણ ભેદે? ... મંદિર કુદરતી

‘દાદા’ દિવ્ય લોચન ખોલે,  
‘શુદ્ધાત્મા’ સર્વે દીસે.

સંયોગ - યોગ વ્યવસ્થિતની,  
અદભૂત ધારા પ્રગટી. ... મંદિર કુદરતી

પ્રત્યેક પરસત્તા પરમાણુંમાં,  
સ્વ-સત્તા આત્માએ ધરી.

અમૂર્ત ભગવન, સજીવન રૂપ,  
મૂળ પુરુષ દીસે.

